
Захад і Уеход паразумецца ня змогуць 


ПАРЫСКАЯ КАНФЭРЭНЦЫЯ НА 
МЁРТВЫМ ПУНКЦЕ 

23 травеня пачалася ў Парыжы кан- 
фэрэнцыя міністраў замежных справаў 
ЗША, Вялікабрытаніі, Францыі й СССР, 
якая мае за заданьне разьвязаць пра- 
блему Нямеччыны. На прапанову фран- 
цускага міністра замежных справаў Шу- 
мана быў адназгодна прыняты наступ- 
ны парадак дня канфэрэнцыі: 1. Пра- 
блема палітычнага й гаспадарскага ад- 
зінства Нямеччыны ўлучна із супольнай 
кантроляй альянтаў, 2. справа Бэрліна 
ўлучна з пытаньнем грашовай рэформы, 
3. прыгатаваньне мірнай умовы зь Ня- 
меччынай і 4. дыскусія над пытаньнем 
Аўстрыі, 

Да апошняга часу вядзецца дыскусія 
над першым пунктам парадку дня, якая 
дагэтуль не дала ніякіх вынікаў. Хаця 
гэтая канфэрэнцыя, ня ў прыклад па- 
пярэднім, адбываецца ў спакойным тоне 
і ў лагоднай навонкі атмасфэры, аднак 
супярэчнасьці між Захадам і Ўсходам 
зарысаваліся на ей вельмі выразна. Дэ- 
легат Савецкага Саюзу Вышынскі зажа- 
даў устанаўленьня адзінства Нямеччы- 
ны й стварэньня перадумоваў, якія-б да 
гэтага адзінства прывялі. Для ўстанаў- 
леньня палітычнага й гаспадарскага ад- 
зінства Нямеччыны -- на думку (Вы- 
шынскага -- павінна быць узноў паклі- 
каная саюзная кантрольная рада на ра- 
нейшай базе, як найвышэйшая ўлада ў 
Нямеччыне, нанова ўтвораная альянц- 
кая камендатура ў Бэрліне для каарды- 
наваньня ўпраўленьня нямецкай сталі- 
цай. Далей зажадаў ён стварэньня адзі- 
най нямецкай дзяржаўнай рады на ба- 
Зе існуючых дагэтуль асобна ў савецкай 
і асобна ў заходніх зонах нямецкіх гас- 
падарскіх органаў, а таксама стварэньня 
адзінага магістрату для ўсяго Бэрліна. 
Апрача гэтага Вышынскі зажадаў яш- 
чэ супольнай кантролі чатырох вяліка- 
дзяржаваў басэйну Руры. 

Вышэй успомненыя дамаганьні Вы- 
шынскага пакрываюцца амаль поўнась- 
цю з Потедамскімі пастановамі, якія, 
дзякуючы Саветам, ня вытрымалі, як 
ведама, жыцьцёвай пробы, і прывялі да 
падзелу Нямеччыны на дзьве часьці: за- 
ходнюю й усходнюю: Таму францускі 
міністар замежных справаў заявіў, што 
паварот да сыстэмы Кантрольнай Рады 
чатырох гаспадарстваў быў-бы адначас- 
на паваротам да ўсіх ранейшых памы- 
лак. Амэрыканскі міністар Эйчысон 
прыраўнаваў паварот" да патсдамскай 
сыстэмы да такой сытуацыі, калі-б пры- 
ходзячаму да здароўя пацыенту зага- 
далі ўзноў быць хворым. Усе тры заход- 
нія дзяржавы станоўка адкінулі дама- 
ганьні Вышынскага, стоячы на грунце 
пастановаў (Вашынгтонскай канфэрэн- 
цыі трох заходніх дзяржаваў, на аснове 
якіх Нямеччына, як фэдэральная дзяр- 
жава, атрымлівае вольнае дэмакратыч- 
нае самакіраўніцтва. Таму -- на думку 
заходніх дзяржаваў -- ня можа быць 
сяньня й мовы аб задзіночаньні Нямеч- 
чыны. Такое задзіночаньне, якога дама- 
гаецца Вышынскі,  абазначала-б пера- 
крэсьленьне ўсіх дасюлешніх мерапры- 
емстваў у кірунку стварэньня заходня- 
нямецкай фэдэральнай дзяржавы, 

Дамагаючыся гаспадарскага задзіно- 
чаньня Нямеччыны, Вышынскі ў сваей 
прапагандовай мове стараўся перака- 
наць, што гаспадарскі ўзровень жыцьця 
аЕназшаааааанасіттт тавана сасааанараннсааача занатавана анагтака гамай 

НОВЫЯ ВАЕННЫЯ ПРАСТУПНІКІ 

Маскоўскае радыё паведаміла, што ў 
Саветах прыгатаўляюцца ўжо сьпіскі 
ваенных праступнікаў на выпадак новай 
сусьветнай вайны. Як звычайна бывае 
ў савецкай «дэмакратычнай» практыцы, 
кандыдатаў у ваенныя праступнікі па- 
даюць работнікі -- ясна, што паводля 
іннструкцыяў і загадаў згары--на сваіх 
мітынгах. Гэтак на савецкай фабрыцы 
«Скараход» у Ленінградзе такі сьпісак 
ужо падрыхтаваны. На першым месцы 
ў гэтым сьпіску знаходзіцца Чэрчыль, 
далей ідуць прэзыдэнт ЗША Труман і 
Кэнан, як галоўныя арганізатары вай- 
ны, На гэтым сьпіску знаходзіцца каля 
60 імёнаў, сярод якіх фігуруюць раней- 
шы мінністар ЗША Бэрнс, генэрал Дэ- 
Голь, -- цяперашні міністар ЗША Эй- 
чысон і цэлы рад іншых міністраў за- 
межных справаў, што падпісалі Атлян- 
тыцкі пакт, 


й дабрабыт у ўсходняй Нямеччыне ста- 
іць значна вышэй, чымсьці ў заходняй. У 
вадказ на гэта міністар замежных спра- 
ваў Вялікабрытаніі Бэвін запытаў яго, 
чаму тады сотні тысячаў немцаў уціка- 
юць із савецкай зоны на Захад. ў 

Ужо цяпер можна прадбачыць, што 
гэтая канфэрэнцыя, як і ўсе папярэднія, 
кончыцца нічым, бо Захад, дастаткова 
пераканаўшыся аб запраўдных намерах 
Саветаў, ня пойдзе на далейшыя ўступ- 
кі. 


ЗЛАМАНЬНЕ ЎМОВЫ АБ СПЫНЕНЬ- 
НІ БЛЯКАДЫ з 


Ня гледзячы на тое, што 12 травеня 
блякада Бэрліна савецкімі ўладамі была 
афіцыяльна спыненая, як перадумова з 
боку заходніх дзяржаваў дзеля распа- 
чацьця канфэрэнцыі чатырох міністраў 
у справе Нямеччыны, савецкія ўлады й 
інсьпіраваныя імі нямецкія ўлады ў 
усходняй Нямеччыне робяць далейшыя 
перашкоды ў камунікацыі між заходнімі 
зонамі Нямеччыны й Бэрлінам. Гэтак 
апошнімі днямі міжзонны чыгуначны 
рух амаль што ўстрыманы. На чыгунач- 
ным адрэзку між Гэльмштэтам і Бэрлі- 
нам стаіць заблякаваных 46 цягнікоў з 
заходняй Нямеччыны, Між Бэрлінам і 
Магдэбургам затрымана 2370 вагонаў, а 


“каля самага Бэрліна стаяць заблякава- 


ныя 42 таварныя вагоны з прадуктамі 
для Бэрлінскага насельніцтва. Два амэ- 
рыканскія вайсковыя цягнікі прыйшлі ў 
Бэрлін з 24-ох гадзінным спазьненьнем 
пасьля таго, як амэрыканскае ваеннае 
ўпраўленьне сем разоў інтэрвэньявала ў 
савецкай камендатуры. Міжзонны паш- 
товы рух па чыгунцы ад серады такса- 
ма ўстрыманы, 


Дзеля зьліквідаваньня такой сытуацыі 
каменданты трох заходніх зонаў Бэрлі- 
на адбылі 26 травеня надзвычайнае па- 
седжаньне, якое аднак не дало ніякіх 
вынікаў. Чыгуначныя ўлады савецкай 
зоны робяць усё, каб чыгуначны рух па- 
між Бэрлінам і заходняй Нямеччынай 
зрабіць немагчымым. 


СТРЭЛЫ НА ВУЛІЦАХ БЭРЛІНА 


У суботу 21 травеня выбухнуў пратэ- 
стацыйны штрайк сярод чыгуначнікаў 
заходняга Бэрліна, якія дамагаюцца ад 
Бэрлінскай Чыгуначнай Дырэкцыі, што 
знаходзіцца ў савецкім сэктары гораду, 
выдаваньня ім заработнай платы ў за- 
ходнянямецкіх марках. Да штрайку 
прыступіла каля 15 тысячаў чыгуначні- 
каў, якіятлумачаць сваё дамаганьне тым, 
што яны жывуць у заходніх сэктарах 
Бэрліна, дзе курсуе заходняя марка, і 
што гарадзкая чыгунка на тэрыторыі 
заходніх сэктараў атрымлівае за праезд 
аплату ў заходняй валюце. Гэтае дама- 
геньне ёсьць зусім зразумелым і спра- 
вядлівым, калі ўзяць пад увагу факт, 
што вартасьць усходняй маркі ў Бэрліне 

становіць толькі адну чацьвертую вар- 
тасьці маркі заходняй. 


Ня гледзячы на гэта, чыгуначная ды- 
рэкцыя не згадзілася задаволіць дама- 
ганьняў чыгуначнікаў, а чыгуначная па- 
ліцыя ўсходняга сэктара Бэрліна разам 
з камуністычнымі баёўкамі абсадзіла не- 
калькі дзесяткаў станцыяў гарадзкой 
чыгункі заходніх сэктараў, стараючыся 
пры дапамозе прывезеных з сабой чы- 
гуначнікаў ня толькі з усходняга сэкта- 
ра Бэрліна, але й наагул з усходняй Ня- 
меччыны зламаць штрайк. Гэтая палі- 
цыя, узброеная аўтаматамі, навет ад- 
крыла агонь па штрайкуючых чыгунач- 
ніках і гарадзкім насельніцтве, у выніку 
чаго было 2 забітых і 700 цяжка й 
лёгка параненых. Пасьля гэтага Рада 
Бэрліна зьвярнулася да амэрыканскага 
каменданта гораду з просьбаю, каб ён 
дазволіў усе станцыі заходняга Бэрліна 
абсадзіць заходнябэрлінскай паліцыяй, 
бо ўсходнябэрлінская паліцыя сваім пра- 
вакацыйным захоўваньнем імкнецца вы- 
клікаць крывавыя разрухі, У вадказ на 
гэта заходняя паліцыя атрымала загад 
заняць усе станцыі ў заходнім сэктары, 

Штрайк трывае далей і цяпер, пасьля 
адкліканьня ўсходнябэрлінскай палі- 
цыі, праходзіць спакойна. Чыгуначная 
дырэкцыя паведаміла, што чыгуначнікі 
з заходняга Бэрліна атрымаюць пры на- 
ступнай выплаце па 10 заходніх марак. 
Аднак штрайкуючыя чыгуначнікі заяві- 
лі, што яны спыняць штрайк і прысту- 
пяць да працы толькі тады, калі ўсе 


іхныя дамаганьні будуць выкананыя. 


КОШТ ПАВЕТРАНАГА КАЛІДОРУ 


Амзрыканскія лётніцкія колы ацэнь- 
ваюць непасрэдныя кошты паветранага 
калідору ў Бэрлін за год (ад 1 ліпеня 
1948 г. да 30 чырвеня 1949 г.) на 8.770.000 


даляраў, 


САВЕТЫ ПРАПАНУЮЦЬ МІР У ГРЭ- 
ЦЫІ 


Мірныя прапазыцыі Саветаў ня схо- 
дзяць цяпер з парадку дня. Гэтак 20 
травеня савецкае агенцтва ТАСС падало 
да ведама прапазыцыю заступніка міні- 
стра замежных справаў СССР Грамыкі 
закончыць дамашнюю вайну ў Грэцыі 
ўзгодненым націскам чатырох вяліка- 
дзяржаваў. Прапазыцыя Грамыкі абый- 
мае наступныя пункты: 1. Зьвярнуцца з 
апэлем да абодвых ваюючых старон аб 
безадкладным спыненьні ваенных дзе- 
яньняў, 9, абвесьціць агульную амні- 
стыю, З. правесьці вольныя парляман- 
тарныя выбары, 4. узяцьце вялікадзяр- 
жавамі на сябе кантролі выбараў, 5. ус- 
танавіць кантролю грэцкіх межаў спэ- 
цыяльным“ міжнародным камітэтам. 
Пасьля выкананьня кантрольных заха- 
даў чужыя войскі з Грэцыі мусілі-б 
быць выведзеныя й спыненае дастаў- 
леньне ў Грэцыю зброі. 


аў наўна нанні Аме НА] 


Шанхай у руках камуніетых 


Пасьля доўгіх і цяжкіх баёў камуні- 
стычная армія заняла 25 травеня Шан- 
хай -- чацьверты па вялічыні ў сьвеце 
горад, што налічвае б мільёнаў жыха- 
роў, і найвялікшы гандлёвы цэнтр у Кі- 
таі. 


Упадак Шанхая не зьяўляецца яшчэ 
заканчэньнем кітайскай вайны, аднак 
прадсказвае ўжо ягонае набліжэньне, 
Пасьля гэтага цяжка будзе думаць аб 
прадаўжэньні рэгулярнай вайны, якая ў 
найлепшым выпадку можа ператварыц- 
ца - і напэўна ператворыцца -- у за- 
цяжную партызанскую 
сюджваюцца ў сувязі з гэтым чуткі, што 
нацыянальны ўрад мае хутка пераехаць 
з Кантону, дзе ён цяпер знаходзіцца, на 
абток Фармозу. У ІЦанхаі, як і ў іншых 
занятых камуністымі буйнейшых цэнт- 
рах, пануе страшная галіта, голад, бес- 
парадкі й бандытызм, цьвіце чорны ган- 
даль і адбываецца далейшая інфляцыя. 
Прыкладам, адзін абед. у ІШанхаі каш- 
туе 11 мільёнаў, а адзін пачок амэры- 
канскіх цыгарэт 4 мільёны кітайскіх да- 

вайну. Распаў- 


ляраў. ” Шанхай, будучы найвялікшым 
пасярэдніцкім пунктам паміж 500-міль- 
ённым кітайскім народам і астальным 
сьветам, мае першараднае значэньне для 
ўсяе праблемы Далёкага Ўсходу. «Ён 
ёсьць і будзе цэнтрам і адначасна сым- 
болем чужаземных інтарэсаў» -- піша 
«Нью-Ёорк Таймс» -- і ягоны лёс напаў- 
няе нас вялікай трывогай за будучыню, 
якую прыгатуе страта Кітая для За- 
хаду». 

Дасюлешні кітайскі нацыянальны 
ўрад на чале з прэм'ерам  Го-Інг-Чын 
падаўся да дымісіі з тае прычыны, што 
ягоныя распараджэньні ў многіх пра- 
вінцыях ня выконваюцца. Новы ўрад 
яшчэ ня створаны, 

Камуністычная армія, у якой назіраец- 
ца дысцыпліна й парадак, пасоўваецца 
далей наперад уздоўж чыгуначнай лініі 
Ганкаў -- Кантон, маючы на мэце апа- 
наваньне правінцыі Гунан, Гэтая правін- 
цыя ўважаецца за «рыжавы сьвіран» уся- 
го Кітая й зьяўляецца бацькаўшчынай 
камуністычнага дыктатара Мао-Тусэ- 
Тунга. 

І 
сэнсацыю, рэдка спатыканую ў лягеры, 
] 
І 





ГУ новых краёх- 
і новыя заданьні 


Ад некатарага часу эміграцыйная ак- 
цыя сярод перамяшчэнцаў -- ДП ў краі- 
ны сталага побыту настолькі ўзмоцніла-. 
ся, што сяньня ўжо можна гаварыць аб 
ейнай масавасьці. Калі яшчэ нядаўна 
выезд тэй ці іншай сям'і зь лягеру ДП 
прадстаўляў сабою да некаторай меры: 


то ўжо сяньня такія выпадкі належаць 
да звычайных штодзённых зьявішчаў. 
Пры гэтым эміграцыйныя ўстановы для 
ДП заяўляюць афіцыйна, што ў хуткім 
часе тэмп эміграцыі яшчэ больш узмоц- 
ніцца, 

Усё гэта, бясспрэчна, павінна нас толь- 
кі цешыць. Ня гледзячы на тое, што не- 
заўсёды нашыя суродзічы могуць ехаць 
у тыя краіны, куды яны хацелі-б, і ня 
гледзячы на тое, што сам падход да вэр- 
боўкі нашых людзей на эміграцыю часта 
зьяўляецца для нае крыўдным і абразь- 
лівым, калі галоўнай падставай пры- 
няцьця кандыдата зьяўляецца ня толькі 
ягоны сямейны стан і сьцісла абмежава- 
ны век, але навет адпаведная сіла мус- 
кулаў, то ўсё-ж такі факт астаецца фак- 
там -- ладная колькасьць нашых лю- 
дзей ужо выехала й шмат спасярод яш- 
чэ астаўшыхся, а мо й бальшыня мае 
ўсе дадзеныя хутка разьвітацца зь не- 
гасьціннай Нямеччынай і з тымі цяжкі- 
мі ненармальнымі й дэмаралізуючымі 
ўмовамі жыцьця, у якіх трэба было зна- 
ходзіцца на працягу некалькіх апошніх 
год у лягерах ДП. Бо трэба сказаць ад- 
крыта, што  сказармаванае лягернае 
жыцьцё, поўнае самых элемэнтарных 
недастаткаў, часта недапушчальныя ў 
культурным сьвецё бытавыя ўмовы,” 
бязьдзейнасьць, а галоўнае -- няпэў- 
насьць свайго будучага лёсу й страх пе- 
рад тым, каб узноў не папасьці ў крыва- 
выя абоймы «любімага бацькі» вельмі 
адмоўна адбіліся на псыхічным і ма- 
ральным стане ўсяе масы перамяшчэн- 
цаў. Таму іменна мы й вітаем сяньняш- 
нюю эміграцыйную акцыю, ня гледзячы 
навет на ўсе ейныя недахопы. 


Але раўналежна ізь перасяленьнем 
нашых суродзічаў зь Нямеччыны ў ін- 
шыя, пераважна заморскія краі й у су- 
вязі з расьцярушваньнем іх на далёка 
большым прасторы; чымсьці адна іцо- 
стая частка сьвету, войстра выныраюць 
перад намі пытаньні ня толькі жыць- 
цёвага, але й нацыянальнага характару. 
Галоўныя вогнішчы беларускага палі-. 
тычнага й нацыянальнага жыцьця, якія 
дагэтуль знаходзіліся ў Нямеччыне, У 
сілу абставінаў будуць цяпер перанесе- 
ныя ў тыя краі, куды ў сваей аснаўной 
масе пераедуць нашыя людзі. Беларус- 
кія нацыянальныя арганізацыі ў паасоб- 
ных краёх дэмакратычнага сьвету, ця- 
пер, з прыплывам новых сілаў, будуць 
мець магчымасьць значна пашырыцца й 
узмоцніцца, Ходзіць толькі пра тое, каб 
нашыя нацыянальныя арганізацыі, як 
у Нямеччыне, гэтак і ў тых краёх, куды 
прыбываюць новыя эмігранты, праявілі 
дастаткова энэргіі й арганізацыйных 
здольнасьцяў дзеля таго, каб ніводзін зь 
беларускіх змігрантаў, апынуўшыся ў 
новай краіне далёка ад сваіх суродзічаў, 
не загубіўся ў чужой яму масе, але каб 
быў ахоплены сваей нацыянальнай ар- 
ганізацыяй. 

Гэтае адказнае заданьне стаіць аднак 
ува ўсей сваей вастрыні ня толькі перад 
нашымі арганізацыямі, але ў роўнай ме- 
ры й перад самымі перамяшчэнцамі. 
ЖКажны спасярод апошніх павінен глы- 
бака ўсьведаміць сабе, што найвялікшым 
ягоным абавязкам на чужыне ёсьць за- 
хаваньне таго найдаражэйшага скарбу, 
які ён вынес із сваей роднай хаты на 
Бацькаўшчыне -- сваей беларускай на- 
цыянальнасьці. Захаваць-жа сваю на- 
цыянальнасьць зможам лёгка тады, ка- 
лі, ня гледзячы на вялікія прасторы, 
што нас будуць дзяліць, захаваем між 
сабою цесную арганізацыйную сувязь. 
Ужо сяньня сярод беларускае эміграцыі 
існуе адпаведная арганізацыйная сетка: 
у кажнай краіне, дзе ёсьць большая 
колькасьць беларускае эміграцыі, існу- 
юць беларускія нацыянальныя арганіза- 
цыі ці камітэты, якія гуртуюць там на- 
шых суродзічаў і праводзяць сярод іх 
нацыянальна-грамадзкую працу ды 
аказваюць ім неабходную дапамогу. Гэ- 
так, апрача Нямеччыны, існуюць такія 

арганізацыі ў Францыі, Ангельшчыне, 
Бэльгіі, Швэдыі, а з краёў заакіянскіх -- 
у ЗША, Канадзе, Аргентыне й Аўстра- 
ліі. На чале ўсіх гэтых арганізацыяў 
стаіць Сусьветнае Аб'еднаньне Беларус- 
кае Эміграцыі (САБЭ) у Парыжы, якое 
каардынуе іхную дзейнасьць. 

(Вось-жа ніводзін беларусе не павінен 
выехаць зь Нямеччыны без адрасу свае 
арганізацыі тэй краіны, у якую ён эмі- 
груе, каб, прыбыўшы на месца, неад- 
кладна навязаць зь ею сувязь і ўліцца ў 
лік ейных сяброў. З другога-ж боку са- 
мі арганізацыі на чале із САБЭ павінны 
сяньня праяўляць асаблівую актыў- 
насьць у кірунку вэрбаваньня новых 
сяброў спаміж новае эміграцыі й раз- 
гортваньня сярод іх нацыянальнае пра- 
ЦЫ, 

Як ужо няраз зазначалася, мы зьяў” 
ляемся палітычнымі эмігрантамі ў сьці- 
слым значэньні гэтага слова. Гэты палі- 
тычны характар прыдае нам ня толькі 
.тое, із за якіх прычынаў пакінулі мы 
нашую Бацькаўшчыну, сколькі тое, ча- 
му мы не захацелі да яе вярнуцца, А 
прычыны, што насе паўстрымалі ад па- 
вароту, зьяўляюцца выключна палітыч- 
нага характару, І наш побыт на чужы- 
не ёсьць наяўным задакумэнтаваньнем 
перад сьветам нашага пратэсту супраць 
нялюдзкіх гвалтаў і крывавага тэрору 
бальшавіцкіх акупантаў і з другога бо- 
ку -- маніфэстацыяй перад тым-жа 
сьветам нашае нацыянальна-вызвольнае 
ідэі. Таму, як звычайна гавораць аб са- 
бе й эмігранты іншых  нацыянальнась- 
цяў, кажны беларускі эмігрант павінен 
быць сяньня амбасадарам сваей Баць- 
каўшчыны сярод народаў сьвету, Мы не 
павінны забывацца, што як мы сябе па- 
кажам на чужыне, так -- паводля на- 
шых паводзінаў -- будуць цаніць ня 
толькі нас, але й увесь наш народ на 
Бацькаўшчыне. Іншыя народы сьвету й 
адказныя палітычныя дзейнікі ў вялі- 
кай мёры так паставяцца да справы на- 
цыянальнага вызваленьня й дзяржаўнай 
незалежнасьці Беларусі, як мы, будучы 
прадстаўнікамі беларускага народу на 
чужыне, на гэта заслужым. 

Што нашая адказнасьць на чужыне 
зьяўляецца вялізарнай, ня трэба ў сувя- 
зі з вышэйшым даводзіць, Трэба толькі 
мець яе заўсёды наўвеце ў кажнай на- 
шай дзейнасьці, у кажным выступленьні 
навонкі, у кажным  наіцым захаваньні, 
навет найдрабнейшым, здаючы сабе 
справу з таго, што на падставе дробных 
рэчаў чужынцы ствараюць агульнае 
ўяўленьне аб дадзенай адзінцы й аб цэ- 
лым народзе, да якога адзінка гэтая на- 
лежыць. Нашыя арганізацыі ўва ўсіх 
краінах павінны праводзіць інтэнсыў- 
ную ўсьведамляючую работу, а дзе трэ- 
ба, і самае вострае грамадзкае ўзьдзей- 
ваньне, каб нашыя суродзічы паказалі 
сябе перад чужынцамі з найлепшага бо- 
ку -- былі сумленнымі працаўнікамі, 
добрымі беларускімі патрыётамі й стая- 
лі на належнай этычна-маральнай вы- 
шыні, 

Мы верым, што наш побыт на чужыне 
будзе часовым і што яшчэ дачакаемся 
вызваленьня нашае Бацькаўшчыны з 
пад ярма маскоўска-бальшцавіцкае няво- 
лі. Сусьветныя палітычныя падзеі, што 
разьвіваюцца цяпер з маланкавай іцыб- 
касьцю, абгрунтоўваюць спадзяваньні 
беларускае эміграцыі на паварот у воль- 
ную Беларусь, Няўпыннае змаганьне бе- 
ларускага народу супраць чырвонага 
акупанта, збройная акцыя нашых гера- 
ічных партызанаў сьветчаць аб тым, 
што беларускі народ не заламаўся пад 
крывавым тэрорам Масквы, ня спыніў 
свайго імкненьня да волі, наадварот -- 
у заўзятым, хоць няроўным змаганьні 
гартуе ён свае сілы для канчальнага зу- 
дару з адвечным ворагам, Гэта найлеп- 
шая зарука таго, што новая сусьветная 
завіруха, якой спадзяецца сьвет, ня 
пройдзе бяз нашага актыўнага ўдзелу й 
іцто пры перабудове эўрапэйскага Ўсхо- 
ду знайдзецца на парадку дня й пы- 
таньне незалежнасьці Беларусі. 

Вось чаму й мы вее павінны замыкац- 
ца ў цесных рамах эміграцыйнага жыць- 
ця, але мусім з усей сур'ёзнасьцю пры- 
гатаўляцца да будучага змаганьня за 
«вызваленьне Бацькаўшчыны й да твор- 
чае працы над адбудоваю ейнае дзяр- 
жаўнасьці, Дрэнны бо той беларус, што, 
згубіўшы веру ў магчымасьць павароту 
на Бацькаўшчыну, зьбіраецца векаваць 
на чужыне. 

Аб гэтым кажны беларускі эмігрант 
заўсёды павінен помніць і згодна гэтага 
мусіць весьці сваю працу. 

Ст, Станкевіч. 


Ж Былы міністар абароны ЗША Фо- 
рэстэль выскачыў з 17 паверху бальні- 
цы ў Бэдсэды. Ён там лячыўся ад нэр- 
вовай хваробы. 

Ж ЗША паўтарылі сваё дамаганьне ў 
дачыненьні да СССР аб заплаце апош- 
нім ваенных даўгоў, якія выносяць 
11.298.000.000 даляраў, 








Эмігруючы зь Нямеччыны, аплаці зга- 
ры падпіску за «Бацькаўшчыну», а та- 
ды будзеш атрымліваць газэту на но- 
вым месцы бесьперапынна! 

Вынікі апошняй сэсіі ЗН 


Другая частка трэйцяй сэсіі Задзіно- 
чаных Нацыяў, што адбывалася ў ЗІЦА 
ад 5 красавіка да 18 травеня сёлета пры 
ўдзеле дэлегацыяў 58 дзяржаваў, прай- 
шла незаўважальна й не зьвярнула на 
сябе вялікай увагі ў палітычным сьвеце. 
З большым зацікаўленьнем сусьветная 
Ьпінія абсэрвуе цяперашнюю канфэрэн- 
цыю чатырох міністраў у Парыжы, чым- 
сьці апошняе пленарнае паседжаньне 
гэтай сусьветнай арганізацыі, на парад- 
ку дня якога ўсё-ж такі стаялі праблемы 
першараднага значэньня. Прычынай ма- 
лой зацікаўленасьці можа было ня раз 
ужо спраўджанае перакананьне, што 
ўсёроўна астануцца неразьвязанымі пра- 
блемы, дзе трэба ўзаемнай згоды Заха- 
ду й Усходу, а можа факт, што на гэ- 
тай сэсіі, ня ў прыклад папярэднім, су- 
пярэчнасьці між Захадам і Ўсходам моц- 
на не завастраліся, не выклікалі асаблі- 
вых напружаньняў іўзаемных слоўных 
перастрэлак, не даючы цікавых сэнса- 
цыяў для прэсьг, 

І ўзапраўды, хаця дэлегацыі СССР і 
сатэлітаў ня раз выступалі супраць па- 
літыкі й палітыкаў Захаду, аднак гэтыя 
выступленьні на гэты раз былі ўстры- 
манымі й пазбаўленымі хвараблівай гі- 
стэрыі ды нічым неабмежаванай дэма- 
гогіі. З другога боку й прадстаўнікі за- 
ходняга сьвету ня выказвалі асаблівай 
ахвоты рэагаваць на савецкія абвіна- 
вачваньні, да якіх, як неадлучных так- 
тычных ходаў Саветаў, відаць, яны ўжо 
прывыклі, 

Праблемы ранейшых сэсыяў ЗН, якія 
непасрэдна датычылі інтарэсаў Захаду й 
Усходу, як справы Карэі, Грэцыі, Атам- 
най энэргіі, раззбраеньняў, не стаялі ця- 
пер на парадку дня. Справа ліквідацыі 
Балканскага канфлікту й наладжаньня 
нармальных дачыненьняў між Грэцыяй 
і ейнымі паўночнымі суседзямі -- Юга- 





славіяй, Баўгарыяй і Альбаніяй, было 
закранутае па толькі, што, пасьля мно- 
гіх неафіцыйных дыскусіяў, якія адбы- 
валіся паза кулісамі ЗН, была адкла- 
дзеная на пазьней, "Таксама пытаньне 
перасьледваньня царквы на Балканах 
канкрэтна запрапанаваная рэвізія 
працэсу мадзярскага кардынала Мінд- 
сэнты, 15 баўгарскіх духоўнікаў і па- 
рушэньне правоў чалавека наагул, ня 
было разьвязанае цераз ЗН, але перада- 
дзенае на вырашэньне дзяржавам, што 
падпісалі мірныя дагаворы зь дзяржава- 
мі балканскімі. 

Падчас дыскусіі над справай Міндсэн- 
ты, як і ў бальшыні іншых пытаньняў, 
зарысавалася характэрная зьява, Выя- 
вілася, што дзяржавы ЗН, памінаючы 
савецкіх сатэлітаў, не выступалі збляка- 
ванымі: ня было цяпер, як перад гэтым, 
арабскага, лацінска-амэрыканскага, паў- 
ночна-эўрапэйскага ці англа-саскага 
блёку, але кажная дзяржава трымалася 
Зусім незалежна згодна сваіх собскіх 
традыцыяў і інтарэсаў. Савецкая тэза, 
што ЗША трымае на повадзе ўсе іншыя 
дзяржавы ў ЗН, выразна была гэтым 
запярэчаная, АЕ 


Ы 


Бадай што галоўным пунктам парадку 
дня было пытаньне італьянскіх калё- 
ніяў. Гэтае пытаньне напатыкалася на 
вялікія труднасьці й разьбежнасьці, 
пасьйя чаго быў апрацаваны вялікабры- 
танскім міністрам замежных справаў 
Бэвінам і італьянскім міністрам замеж- 
ных справаў Сфорцам кампрамісны 
плян, у якім Трыпалітанія мела адыйсь- 
ці пад паверніцтва Італіі, Але падчас 


галасаваньня гэтага праекту не хапіла 
аднаго голасу да вымаганай бальшыні 
аднэй трэйцяй, бо дзяржавы лацінскае 


Амэрыкі аддалі 20 галасоў супраць пля- 
ну. Дзякуючы гэтаму пытаньне калёніяў 





Што будзе далей? 


У канцы красавіка сёлета Саветы рап- 
там на міжнароднай арэне загаварылі 
аб патрэбе супрацоўніцтва з Захадам, 
канчальнага разьвязаньня пытаньня Ня- 
меччыны, аб ліквідацыі навет ваенных 
дзеяньняў у Грэцыі... У сваей замежнай 
палітыцы, дагэтуль няўступлівай і агрэ- 
сыўнай, павярнулі так раптоўна назад, 
што навет выканалі ўмову заходніх 
дзяржаваў дзеля распачацьця перамоваў 
у справе Нямеччыны -- спынілі 12 тра- 
веня блякаду Бэрліна. 

23 травеня сабраліся ў Парыжы міні- 
стры замежных справаў чатырох вялі- 
кадзяржаваў, каб, на базе разьвязаньня 
нямецкае праблемы, устанавіць трыва- 
лы мір і вярнуць добрасуседзкія дачы- 
неньні паміж Захадам і Ўсходам, Гэтая 
палітычная падзея выклікае не малое 
зацікаўленьне ўсяго сьвету, бо ад яе за- 
лежыць, іцто будзе далей. Многія 
цьвердзяць, што гэтая канфэрэнцыя ні- 
чога ня дасьць пазытыўнага й карысна- 
га, але ёсьць і такія палітыкі, што яіцчэ 
вераць у дорыя намеры Крамля і спад- 
зяюцца добрых вынікаў ад канфэрэн- 
цыі, 

Калі аднак разгледзіць прычыны, якія 
змусілі Саветаў да так раптоўнае зьмены 
курсу, то пераканаемся, што цяперашні 
іхны палітычны ход ёсьць ня чым ін- 
шым, як спробай абдурманіць сваіх 
партнэраў і ўсю сусьветную апінію, каб, 
усьпіўшы яе, яшчэ на адзін шаг пасу- 
нуць наперад справу камуністычнае 
дыктатуры. 

Калі дзесяць месяцаў таму назад Са- 
веты заблякавалі Бэрлін, то хацелі гэт- 
кім нахабным спосабам пазбыцца англа- 
амэрыканцаў у сталіцы Нямеччыны, 
зьліквідаваць іхны апошні кантрольны 
пункт за зялезнай заслонай. Бо пра- 
вільна заходняэўрапэйская прэса няраз 
падкрэсьлівала, што Бэрлін зьяўляецца 
для Захаду вакном на Ўсход, і наадва- 
рот -- ёсьць ён для савецкіх людзей, 
замкнутых за зялезнай заслонай, акном 
на Захад, Спроба гэтая аднак не ўдала- 
ся: амэрыканцы аказаліся на толькі 
моцнымі й багатымі, што змаглі дастаў- 
ляць усё патрэбнае для двух з палаві- 
наю мільёнаў жыхароў заходняга Бэр- 
ліна й сваей акупацыйнай арміі павет- 
раным шляхам. Апрача гэтага, прадпры- 
нятая англа-амэрыканцамі супрацьбля- 
када ўсходняй Нямеччыны далася ня 
мала Саветам у знакі, ды й з гледзішча 
палітычнае прапаганды блякада Бэрлі- 
на прынесла ім вялікую шкоду, у пер- 
шую чаргу ў самой Нямеччыне. Для ан- 
гла-амэрыканцаў блякада мела яшчэ й 
тую карысьць, што, дзякуючы ей, звы- 
чайны амэрыканскі ці ангельскі грама- 
дзянін мог наглядна найлепей перака- 
нацца аб «прыязьні» свайго «дэмакра- 
тычнага» суседа з Усходу, на ласку й 
няласку якога чатыры гады таму назад 
было аддадзена каля 100 мільёнаў лю- 
дзей у сярэдна-ўсходняй Эўропе. 

На гэты болыц менш час прыпадае й 
бунт Тыта, дзякуючы чаму з пад баль- 

шавіцкае кантролі адпала ня толькі ўся 
Югаславія з 15 мільёнамі людзей, але 
Саветы такім чынам страцілі доступ да 
Адрыятыцкага мора й да Італіі. Саветы 
не маглі расправіцца ізь непаслухмяным 
дыктатарам Югаславіі, бо рукамі й на- 
гамі ўвязьлі ў кітайскую дамашнюю 
вайну, дзе камуністыя канчальна дабі- 
ваюць нацыяналістых. 


Гэтыя сусьветнай вагі падзеі й загроза 
перад савецкай агрэсыяй супраць Заха- 
ду змусілі англа-амэрыканцаў шукаць 
спосабаў абароны. Такім чынам паўстае 
ўмова аб узаемнай помачы ў часе вай- 
ны, ведамая пад назовам Атлянтыцкага 
пакту, Атлянтыцкі пакт зьяўляецца па- 
дзеяй эпахіяльнага значэньня, бо ён 
зьвязаў усю амаль заходнюю Эўропу й 
паўночную Амэрыку ў магутны ваенны 
саюз, здольны супрацьставіцца савецкай 
агрэсыі. Задзіночаньне трох заходніх зо- 
наў Нямеччыны ў вадну Ффэдэральную, 
пабудаваную на дэмакратычных асно- 
вах дзяржаву й падняцьце ейнага да- 
брабыту дзякаючы выдатнай помачы з 
пляну Маріцаля канчальна выбіла з рук 
аружжа для бальшавіцкае прапаганды, 

Такім чынам бальшавікі, прайграўшы 
поўнасьцю ў «халоднай вайне», скампра- 
мітаваўшыся палітычна ў вачох масаў 
дэмакратычнага сьвету і будучы заняты- 
мі вайной на Далёкім Усходзе, былі зму- 
шаны часова прыпыніць свой наступ на 
Захадзе, прысьпіць увагу дэмакратычна- 
га сьвету, каб мець вольную руку ў Кі- 
таі й заняцца зарганізаваньнем 450 
мільёнаў апанаваных ужо кітайцаў. Ад- 
начасна, пры помачы свайго новага «мі- 
ралюбнага» ходу, будуць яны старацца 
аслабіць у вачох сьвету значэньне Ат- 
лянтыцкага пакту, перашкодзіць разь- 
віцьцю дэмакратычнай заходняй Нямеч- 
чыны й мець свой удзел у кантролі ба- 
сэйну Руры. 


Для нас гэтая ігра Сталіна ясная. Але 
ці адпаведна зарэагуюць на яе англа- 
амэрыканскія палітыкі пакажа неда- 
лёкая будучыня. Як можна судзіць із 
высказваньняў адказных палітыкаў і га- 
ласоў прэсы, дыпляматычныя выйгры- 
шы бальшавікоў, лёгка здабываныя імі 
цаной адно толькі прыемных словаў і 
нікога не забавязваючых запэўненьняў, 
ужо скончыліся. Таму з усей пэўнасьцю 
можна думаць, што цяперашняя мірная 
афэнзыва бальшавікоў ня здолее ўвесь- 
ці ў зман палітычных дзейнікаў Захаду, 
Аднак ня гледзячы на ўсё гэта, Саветы, 
пры помачы кітайскіх камунісітых, хут- 
ка аканчальна наложаць сваё ярмо на 
шыю змучанага кітайскага народу. 


Я. Лаўрыновіч. 

Чытайце 
«Бацькаўшчыну»! 


было адложанае да васеньняй сэсіі ЗН. 
Вялікабрытанія, ЗША, Францыя, Італія 
й дзяржавы брытанскае імпэрыі павін- 
ны ў міжчасе прыгатаваць новы плян 
разьвязаньня гэтае праблемы. 

Праект рэзалюцыі г. зв. «малога са- 
браньня» ЗН у справе рэвізіі Хартыі ЗН 
быў дакладна прадыскутаваны й пера- 
дадзены назад гэтай інстытуцыі для да- 
лейшага  распрацаваньня, ня гледзячы 
на войструю апазыцыю Саветаў. Адзін 
З праектаў гэтае рэзалюцыі аб абмежа- 
ваньні права вэта быў прыняты пера- 
важаючай бальшынёю галасоў і пера- 
дадзены Радзе Бясьпечнасьці. Справа 
Інданэзіі была адложаная да васеньняе 
сэсіі з тае прычыны, што ЗН мае на- 
дзею на палагоджаньне гэтага пытаньня 
Галяндыяй і Інданэзіяй У вадказ на 
жальбу Індыі аб перасьледваньні пра- 
жываючых у Паўдзённа-Афрыканскай 
Вуніі індыйцаў, сэсія ЗН даручыла разь- 
вязаньне гэтае спарвы спэцыяльнай кан- 
фэрэнцыі, у якой возьмуць удзел Паў- 
дзённая Афрыка, Індыя й Пакістан. 
Справа Палестыны была разьвязана та- 
кім спосабам, што была яна прынятая ў 
склад ЗН, як 59 сябра гэтае арганізацыі. 
Што тычыцца дачыненьняў да Гішпаніі 
Франка, дык асталася ў сіле пастанова 
з 1946 г, Праект рэзалюцыі лацінскай 
Амэрыкі, каб кажная дзяржава мела 
вольную руку -- навязаць дыпляматыч- 
ныя дачыненьні зь Гішпаніяй, ці не, -- 
пры 2бгаласох за, 15 супраць і 16 устры- 
маўшыхся, не здабыў патрэбнай баль- 
шыні двух трэйціх галасоў, Такім чы- 
нам дзяржавы-сябры ЗН і надалей ня 
будуць мець у Гішпаніі сваіх пасоль- 
стваў ані кансулятаў, заступаючы. свае 
інтарэсы ў гэтым крагі за пасярэдніцтвам 
ураднікаў ніжэйшае рангі, 

Вось больш менш усе важнейшыя да- 
сягненьні апошняй сэсіі ЗН. Як бачым, 
вялізарная бальшыня пытаньняў, што 
стаяла на парадку дня, асталася й нада- 
лей не разьвязанай, Тым ня менш аднак 
палітычныя дзейнікі Захаду уважаюць 
Задзіночаныя Нацыі за арганізацыю ка- 
рысную й жыцыцяздольную. Бо калі 
многіх пытаньняў яна ня ў сілах разь- 
вязаць, то ўсё-ж такі -- на іх думку -- 
выдатна спрычыняецца да іхнага пала- 
годжаньня й пасьпяхова  пасярэднічае 
паміж споруючымі старонамі.  Прэзы- 
дэнт ЗША Труман і міністар замежных 
справаў ЗІЦА Эйчысон перад заканчэнь- 
нем сэсіі заявілі перад кангрэсам, што 
Амэрыка й надалей будзе паддзержы- 
ваць ЗН. ЗША робяць гэта не зь пера- 
кананьня, што ЗН ёсьць мёртвай арга- 
нізацыяй, але таму, што зьяўляецца яна 
жыцьцёвай формай супрацоўніцтва 59 


“дзяржаваў сьвету, што яна спрычыняец- 


ца да разьвязаньня й палагоджаньня 
паміж імі цэлага раду важных прабле- 
маў сусьветнага значэньня, знаходзячы 
часта выхад із, здавалася-б, бязвыхад- 
ных сытуацыяў”, 


(Р.). 
Аргентына ліквідуе 
савецкія агентуры 


Аргентынская газэта «Ля Прэнса» за 
26 красавіка падала наступную вестку: 

«Аргентыскі Ўрад разьвязаў Славянскі 
Саюз (Уньён Эслява) ў Аргентыне й 
усе падпарадкаваныя й зьвязаныя зь ім 
арганізацыі. Апрача гэтага, загадана ар- 
гентынскай паліцыі прадставіць імёны й 
факты пра папярэднюю дзейнасьць усіх 
чужынцаў, якія бралі ўдзел у якасьці 
кіраўнікоў у гэтай арганізацыі або бра- 
лі ўдзел у падзеях, што прычыніліся да 
выданьня гэтага дэкрэту, загражаючы 
сваім паводжаньнем нацыянальнай бясь- 
печнасьці й парушаючы грамадзкі лад 
і супакой». 

Гэты дэкрэт быў вынікам падзеяў, што 
адбыліся ў сувязі з намерам скліканьня 
ў сталіцы Аргентыны "Трэцяга Пансла- 
вянскага Кангрэсу, а таксама ў сувязі з 
даходжаньнямі, якія выклікалі інтэр- 
вэнцыю паліцыі й СУДУ, 

Трэба дадаць, што Славянскі Саюз 
задзіночваў 105 камуністычных арганіза- 
цыяў у Аргентыне ўсіх славянскіх наро- 
даў, у тым ліку й беларускія камуні- 
стычныя арганізацыі. На падставе гэ- 
тага дэкрэту паліцыя апячатвала ўсе 
ўстановы й клюбы гэтых арганізацыяў, 
канфіскуючы ўсе іхныя дакумэнты. На- 
цыянальныя арганізацыі паасобных сла- 
вянскіх народаў робяць цяпер захады 
перад аргентынскім урадам аб перадачы 
ім маемасьці разьвязаных камуністыч- 
ных арганізацыяў. 

Сябром гэтых арганізацыяў, якія ста- 
ліся ахвярай прапаганды камуністыч- 
ных агентаў, пагражае цяпер высылка ў 
«савецкі рай», дзе напэўна прыйдуць 
яны да розуму, хоць ужо будзе за позна. 


2; Кітайскія камуністыя занялі 26 тра- 
веня горад Ву-Сунг, паложаны на поў- 
нач ад ІЦанхаю, адразаючы гэтым 
150.000 нацыянальнай арміі, што адсту- 
пала ад занятага Шанхая. 

БАЦЬКАЎШЧЫНА 


Парадзіў ці зрадзіў? 


Пад гэткім загалоўкам быў надрука- 
ваны ў воргане беларусаў у Вялікабры- 
таніі «Беларус на Чужыне» (Но. 7/31) за 
15.4.1949 адкрыты ліст аднаго беларуса 
з Бэльгіі сп. Храмцоўскага, які, З гле- 
дзішча на ягоны цікавы й актуальны 
зьмест, перадрукоўвасм тут поўнасьцю: 

«Хацеў-бы я даведацца, ці гэта праў- 
да, што Астроўскі Радаслаў зноў хоча 
быць прэзыдэнтам Беларусі, гэны Аст- 
роўскі, што быў за немцамі ў Менску? 
Я-ж яго бачыў у Нямеччыне 24.44.1945 г. 
Як прыйшлі да нас амэрыканцы, за ты- 
дзень часу мы даведаліся, што ў мястэч- 
ку Густэн ёсьць беларускі прэзыдэнт 
Астроўскі. Тут-жа й нашыя баракі на 
станцыі. Мы пастанавілі пашукаць яго, 
бо ўсе нацыянальнасьці пачалі гурта- 
гацца, а нам ня было з кім парадзіцца, 
мто рабіць, бо нас было ўсяго 14 сем'яў 
беларусаў. 

Нам удалося скора знайсьці Астроў- 
скага і мы пачалі яго пытаць, што маем 
рабіць, і папрасілі, каб ён наведаў на- 
шыя баракі. Ён сказаў, што заўтра. 
Праўда, назаўтрае 25.44.45 г. прыйшоў ён 
да нас у баракі з жанчынай. Ён сказаў, 
што гэта ягоная сакратарка. Ён навет 
называў ейнае прозьвішча, але я ўжо 
яго забыўся. 

Мы абступілі яго кругом і пыталі, ці 
ёсьць дзе-небудзь беларускі камітэт, бо 
ўсе нацыі іх маюць, а мы бяз прытул- 
ку. Астроўскі на гэта адказаў, што няма 
й пакуль што ня будзе, бо беларусы ня 
могуць існаваць самі, а толькі мусяць 
быць пад чыейсь апекай. Ён заявіў: «Ка- 
лі-б немцы выйгралі вайну, то мы 'бы- 
лі-б зь немцамі, а цяпер прылучайцеся 
да палякаў, і я хачу прабіцца ў ангель- 
скую зону, а,калі ўдасца, і ў Англію да 
пана Рачкевіча -- польскага прэзыдэнта. 
Там мы гэтую справу абсудзім, бо пан 
Рачкевіч больш сьведамы таго, як нашую 


“справу павесьці. Я ўжо напісаў ліст да 


яго ў Англію, а Вы прылучайцеся да па- 
лякаў». І ў другіх месцах таксама казаў, 
каб мы не прызнаваліся, што мы бела- 
русы. Дык мы й раськінуліся, як каму 
дзе ўдалося. 

Пасьля чуем, што Астроўскі ў ангель- 
скай зоне ў польскім лягеры памагае па- 
лякам арганізавацца. Навет могуць быць 


гэтага сьветкамі тры ўкраінскія сем'і, 
што жылі разам з намі ў бараку. Пасьля 
яны сьмяяліся з нас: «Гэткі ваш прэ- 
зыдэнт беларускі, што гоне вас у поль- 
скія лягеры». Дык як-жа пан Астроўскі 
думае вярнуцца на Беларусь, мы-ж яго 
там пазнаем? Хоча быць прэзыдэнтам, а 
народ аддаць чужынцу пад апеку. Нам 
гэтакі прэзыдэнт непатрэбны». 


Ад Рэдакцыі: Ліст гаворыць сам за ся- 
бе. Да яго можна дадаць толькі тое, што 
Астроўскі, ведамы палітычны аванту- 
рысты, які ўжо перад гэтым два разы 
быў палянафілам, потым германафілам; 
пасьля прыходу амэрыканцаў стараўся 
ізноў пайсьці знаёмым яму ўжо даўно 
палянафільскім шляхам. Рэдакцыі, а 
таксама многім беларусам дакладна ве- 
дама, што ён у той час узапраўды зьвяр- 
таўся ў гэтай справе із спэцыяльным 
мэмарыялам да прэзыдэнта польскага 
лёнданскага ўраду Рачкевіча. І калі гэ- 
тыя стараньні Астроўскага не ўдаліся, 
дык толькі таму, што Рачкевіч, добра ве- 
даючы асабіста Астроўскага з бацькаўш- 
чыны й ня хочачы кампрамітавацца су- 
вязьзю зь ім, не ўважаў за патрэбнае на- 
вет адказаць на ягоны мэмарыял. 


Можа Астроўскі паспрабуе бараніцца 

Сьвята Армянскага Народу 


Ужо некалькі стагодзьдзяў перад Хры- 
стом армяне мелі сваю пезалежную 
дзяржаву. Амаль 2000 год таму яны бы- 
лі заваяваныя пэрсамі. У 189 г. пасьля 
Хрыста Аляксандар Македонскі разьбіў 
пэрсаў, у выніку чаго паўстала Вялікая 
й Малая Армэнія. У 387 г. іх заваявалі 
рымляне, а 40 год пазьней ізноў пэрсы. 
Армяне прынялі хрысьціянства з Грэ- 
цыі, таму яны праваслаўныя. 


У ХПІ ст. іх заваявалі туркі. Ня гле- 
дзячы на гэтую зьмену панявольнікаў, 
армяне ўвесь час вялі змаганьне за 
сваю незалежнасьць, тым болей, што 
ўвесь гандаль быў у іх руках, У гэтым 
змаганьні ім вельмі добра памагала 
царква, якая й да сяньня зьяўляецца 
аўтакефальнай. 


У ХІХ ст. Расея ўвесь час ваявала з 
туркамі. У выніку гэтых войнаў, у 1828 
г. каўкаская частка Армэніі была пры- 
лучаная да Расеі. 





Ад гэтага часу армянскі вызвольны 
рух прыняў арганізацыйныя формы пад 
кіраўніцтвам дзьвёх партыяў: Тынчак і 
Дашнак. 


Дзякуючы іх працы, армянскі народ 
быў ўжо нацыянальна настолькі сьведа- 
мы, што пасьля першай сусьветнай вай- 
ны -- 28 травеня 1918 г, абвесьціў у 
Эрыване Незалежную Армянскую На- 
родную Рэспубліку. 


Аднак яна існавала ня доўга, Бо ўжо 
ў 1920 г. была зьнішчаная балыцавікамі, 
У 1921 г. армянскі народ, на чале з Вра- 
цыанам, паўстаў супраць гэтых новых 
панявольнікаў. Ад гэтага часу й да сянь- 
няшняга дня армянскі народ пралівае 
кроў у змаганьні за сваю свабоду. 

Мы беларусы шчыра вітаем Армян зь 
іх 31-мі ўгодкамі абвешчаньня незалеж- 
най АНР і жадаем ім як найхутчэй 
сьвяткаваць гэты вялікі для іх Дзень У 
вольнай і незалежнай Армэніі, 

У. Кругловіч, 


На балонах прэсьі 


АКЦЫЯ КЕРЭНСКАГА Й ЗША 


перад закідамі, пастаўленымі яму ў 
зьмешчаным вышэй лісьце тым, што У сувязі із здагадкамі швайцарскай 
быццам у той час амэрыканцы Й ангель- [ газэты «Ді Тат» (за 24.44.49), што ўрад 


цы забаранялі беларусам гуртавацца й 
арганізаваць свае нацыянальныя камі- 
тэты. Але-ж і гэта няпраўда. Бо больш 
менш у тым часе існаваў, зацьверджаны 
й вызнаваны акупацыйнымі ўладамі, 
Беларускі Камітэт на амэрыканскую зо- 
ну ў Рэгенсбургу й на ангельскую - У 
Браўншвайгу. 


Сяньня Астроўскі, павёўшы русафіль- 
скі курс, хоча бачыць палянафільства 
там, дзе яго ня было й няма, дзе на гэ- 
та ён ня зможа падаць аніводнага кан- 
крэтнага факту тады, калі сам ужо два 
разы праводзіў сярод беларусаў бескам- 
прамісную, шкодную для беларускіх на- 
цыянальных інтарэсаў” польскую работу, 
і намагаўся праводзіць яе раз трэйці. 
Дык ці-ж можа быць больцае нахаб- 
ства. 





ЗША падтрымлівае акцыю Керэнскага 
як палітычна, гэтак і матарыяльна, ук- 
раінская газэта «Час» (Но. 18/188) за 
8.5.49) піша: 


«Ёсьць дадзеныя на тое, што канцэп- 
цыя ўсходня-эўрапэйскай палітыкі ЗША 
аканчальна канкрэтызуецца. Ёсьць да- 
дзеныя на тое, што прарасейскія сілы, а 
яшчэ дакладней праімпэрыялістычныя-- 
у гэтай канцэпцыі перамаглі. Калі гэтыя 
азнакі спраўдзяцца, то гэта можа абаз- 
начаць, што палітыка заходняга сьве- 
ту йдзе да поўнай катастрофы. 

Вольныя прадстаўнікі паняволеных 
народаў з такім станам пагадзіцца ня мо- 
гуць і ня сьмеюць. Трэба зрабіць най- 
большыя натугі, каб асьведаміць Захад, 
што шлях, які ён выбраў, завядзе яго на 
дно пропасьці, а разам зь ім на такую 





самую небясьпеку выстаўленыя таксама 
ўсе паняволеныя народы. 

На Усходзе Эўропы пераможа толькі 
той, хто вызнае ідэю распадзелу расей- 
скай імпэрыі на нацыянальныя дзяржа- 
вы. Кажны, хто запярэчыць гэтую ідэю, 
выкліча найбольш нечаканыя кампліка- 
цыі із шшкодаю для ўсіх тых, хто стаіць 
пад сьцягам свабоды й справядлівасьці». 

Артыкул заканчваецца славамі: «Як 


бачым, падгатаўляецца вялікі плян, У 
якім, як і дагэтуль, няма месца для па- 
няволеных Расеяю народаў, але які ро- 
біць усе захалы ў тым кірунку, каб за- 
хаваць расейскую імпэрыю. Ці ўдасца 
арганізатасам гзтага пляну правесьці пе- 
рабудову Ўсхолу Эўропы бяз удзелу ўк- 
раінцаў, беларусаў, каўказцаў і іншых 
паняволеных народаў? Мы ня сумля- 
ваемся ў тым, што адказ можа быць толь- 
кі адзін: хто йдзе на Усход бяз клічаў 
свабоды ўсім народам, той на Усходзе 
мусіць прайграць». 


ы падзеяў, зьвязаных з усёй 





Ад Рэдакцыі: Асноўныя дакумэнты, зьвязаныя з 
утварэньнем і дзейнасьцяй Беларускай Народнай 
Рэспублікі -- БНР, раськіданыя па розных вы- 
даньнях, цяпер і ў вабставінах эміграцыі вельмі 
рэдкіх, Ня дзіва, што часта гэтыя дакумэнты Зу- 
сім нязнаныя сучаснаму нашаму грамадзянству. 
Карыстаючыся гэтым, розныя злосьніцкія элемэн- 
ты спрабуюць перакручваць паасобныя дакумэн- 
тальна засьветчаныя факты ды ствараць і пашы- 
раць у сваіх агітацыйных мэтах фальшывы абраз 
гісторыяй БНР. Каб 
даць магчымасьць грамадзянству самому разабрац- 
ца ў такіх злосьніцкіх спэкуляцыях і наагул у цэ- 
лай гісторыі Беларускай Народнай Рэспублікі -- 
пачынаем тут друкаваць асноўныя аўтэнтычныя 
дакумэнты БНР. ;. 


з 1. 
ПАСТАНОВА ПЕРШАГА ЎСЕБЕЛАРУСКАГА 
КАНГРЭСУ АБ САМАВЫЗНАЧЭНЬНІ БЕЛАРУСІ Й 
АБ ЧАСОВАЙ, КРАЁВАЙ УЛАДЗЕ 


Усебеларускі Зьезд, у колькасьці звыш тысячы ча- 
лавекаў, прадстаўленых сялянствам, жаўнерамі, рз- 
ботнікамі і ўсімі дэмакратычнымі арганізацыямі цэла- 
га краю, абмеркаваўшы цяжкі стан усяе Расейскае Дэ- 
макратычнае Фэдэрацыйнае Рэспублікі й асабліва 
крытычны мамэнт для Беларусі, прызнаў за канечнае: 

1. Замацоўваючы Сваё права на самавызначэньйне, 
абвешчанае расейскай рэвалюцыяй, і зацьвярджаючы 
рэспубліканскі дэмакратычны лад у межах Беларускай 
Зямлі, для ўратаваньня роднага краю й ахаваньня яго 
ад падзелу, 1-шы Ўсебеларускі Кангрэс пастанаўляе 
безадкладна ўтварыць із свайго складу орган краёвае 
ўлады, які часова становіцца на чале кіраўніцтва 
краем, уваходзячы ў зносіны з цэнтральнай уладай, 

(Ф. Турук, Беларусеское движение. 1921. 
Приложение Ле 15, бал. 105). 

Зацемка: Пасьля аднагалоснага прыяяцьця Кангрэ- 
сам гэтага першага пункту пастановы, Хангрэс зараз- 
Жа быў разагнаны бальшавікамі (31 сьнежня 1917 г.). 


П. 


ПЕРШАЯ УСТАЎНАЯ ГРАМАТА ДА 
НАРОДАЎ БЕЛАРУСІ 


Родная старонка наша апынулася ў новым цяжкім 
стане, Дзе цяпер улада, што была тут, няведама, мы 
стаімо перад тым, што наш край можа быць заняты 
нямецкімі войскамі, 

Мы павінны ўзяць свой лёс ува ўласныя рукі. Бела- 
рускі народ павінен зьдзейсьніць сваё неад'емнае пра- 
ва на поўнае самаазначэньне, а нацыянальныя мен- 
шасьці -- на нацыянальна-пэрсанальную аўтаномію. 

Правы нацыі павінны знайсьці сваё зьдзейсьненьне 
шляхам скліканьня на дэмакратычных асновах Уста- 
ноўчага Сойму. 

Але і да скліканьня Ўстаноўчага Сойму ўся ўлада на 


. Беларусі павінна належыць тым народам, якія на ёй 


с 


 макратыі нацыянальных меншасьцяў, 


жывуць, 

Спаўняючы Камітэт Рады Першага Ўсебеларускага 
Зьезду, папоўнены прадстаўнікамі рэвалюцыйнай -дэ- 
зьдзяйсьняючы 


РОРЕ: Катипікаў.ога 2011 


сазан вар вена ана анна ванна «анала 





БНР У ДАБУМЭНТАХ 


мэты Зьезду, абвяшчае сябе часовай уладай на Белару- 
сі для кіраваньня краем і скліканьня, як можна хут- 
чэй, Усебеларускага Устаноўчага Сойму на аснове 
агульнага, простага, роўнага, тайнага й прапарцыя- 
нальнага выбарчага права для ўсякага, ня лічучыся з 
цацыянальнасьцю, вызнаньнем і родам. 

Часовую народную ўладу краю, якая ставіць сабе мэ- 
тай абарону й зацьверджаньне заваяваньняў рэвалю- 
цыі, будзе зьдзейсьневаць створаны намі Народны Са- 
кратырыят Беларусі, які ад гэтага дня пачаў выкон- 
ваць свае абавязкі, Пэрсанальны склад Сакратырыяту 
будзе апублікаваны пасьля, 


ў Менску-Беларускім, 21 (8) лютага 1918 г. 


Дадзена ў 
Спаўняючы Камітэт Рады 
1-га Ўсебеларускага Зьезду, 


(Ф, Турук. Бел, движение. Прилож, Лі 18, 
б. 110). 


ПІ, 


ДРУГАЯ УСТАЎНАЯ ГРАМАТА ДА НАРО- 
ДАЎ БЕЛАРУСІ 


У часе сусьветнай вайны, што бурыць адны моцныя 
дзяржавы й аслабаняе другія, абудзілася Беларусь да 
дзяржаўнага жыцьця. Пасьля трох з паловаю вякоў 
няволі зноў на ўвесь сьвет кажа беларускі народ аб 
тым, іцто ён жыве і будзе жыць. Вялікі Народны Збор 
-- Усебеларускі Зьезд 15-17 сьнежня 1917 г. дбаючы 
аб долі Беларусі, зацьвердзіў на яе землях рэспублі- 
канскі лад, (Выпаўняючы волю Зьезду й баронячы 
дзяржаўныя правы народу, Спаўняючы Камітэт Рады 
Зьезду гэтак пастанаўляе аб дзяржаўным устроі Бела- 
русі і аб правох і вольнасьцях яе грамадзян і народаў: 

1, -- Беларусь у рубяжох расьсяленьня і лічэбнай 
перавагі беларускага народу абвяшчаецца Народнаю 
Рэспублікай. 

2. -- Асноўныя законы Беларускае Народнае Рэспуб- 
лікі зацьвердзіць Устаноўчы Сойм Беларусі, скліка- 
ны на асновах агульнага, роўнага, простага, “патаёмнага 
й прапарцыянальнага выбарчага права, не зважаючы 
на род, народнасьць і рэлігію. 

3. -- Да часу, пакуль зьбярэцца Устаноўчы Сойм Бе- 
ларусі, законадаўчая улада ў Беларускай Народнай 
Рэспубліцы належыць Радзе Ўсебеларускага Зьезду, 
дапоўненай прадстаўнікамі нацыянальных меншась- 
цяў Беларусі. 

4. -- Спаўняючая й адміністрацыйная ўлада ў Бела- 
рускай Народнай Рэспубліцы належыць Народнаму 
Сакратарыяту Беларусі, які назначаецца Радаю Зьез- 
ду і перад ёю трымае адказ, 

5.-- У рубяжох Беларускае Народнае Рэспублікі 
абвяшчаецца свабода слова, друку, сходаў, забастовак, 
хаўрусаў; бязумоўная свабода сумленьня, незачэп- 


», 


насьць асобы й памешканьня, 


6. -- У рубяжох Беларускае Народнае Рэспублікі усе 
народы маюць права на нацыянальна-пэрсанальную 
аўтаномію; абвяшчаецца роўнае права ўсіх моваў на- 
родаў Беларусі. 

7.-- У рубяжох Беларускае Народнае Рэспублікі 
права прыватнае уласнасьці на зямлю касуецца. Зям- 
ля перадаецца бяз выкупу тым, што самі на ёй пра- 


цуюць. Лясы, вазёры й нутро зямлі абвяшчаюцца ўла- 
снасьцю Беларускае Народнае Рэспублікі, 
8. -- У рубяжох Беларускае Народнае Рэспублікі 
ўстанаўляецца найбольшы 8-гадзінны рабочы дзень. 
Абвяшчаючы ўсе гэтыя правы й вольнасьці грама- 
дзян і народаў Беларускае Народнае Рэспублікі, мы, 
Спаўняючы Камітэт Рады зьезду, абавязуемся пілна- 
ваць законнага парадку жыцьця ў Рэспубліцы, сьце- 
рагчы інтарэсы усіх грамадзян і народаў Рэспублікі й 
захаваць правы і вольнасьці працоўнага люду, А так- 
сама даложым усіх сілаў, каб склікаць у найбліжэй- 
шым часе Устаноўчы Сойм Беларусі, ў 
Усіх верных сыноў Беларускае зямлі клічам памаг- 
чы нам у цяжкой і адказнай наіцай працы. 
Спаўняючы Камітэт Рады 
1-га Ўсебеларускага Зьезду. 
Выдана ў Менску-Беларускім 9 сакавіка 1918 року, 
Ф. Турук, Бел. движение, Прилож. Ла 19, 
бал, 111). 


ІУ. 


ГТРЭЙЦЯЯ УСТАЎНАЯ ГРАМАТА РАДЫ БЕЛАРУ- 
СКАЕ НАРОДНАЕ РЭСПУБЛІКІ («АКТ 25-га САКА- 
ВІКА»), 

Год назад народы Беларусі, разам з народамі Расеі, 
скінулі ярмо расейскага царызму, які найцяжэй пры- 
ціснуў быў Беларусь; ня пытаючыся народу, укінуў 
наш край у пажар вайны, якая чыста зруйнавала га- 
рады й вёскі беларускія, Цяпер мы, Рада БНР, ські- 
даем з роднага краю апошняе ярмо дзяржаўнае залеж- 
насьці, якое гвалтам накінулі расейскія цары на наш 

вольны й незалежны край. 

Ад гэтага часу Беларуская Народная Рэспубліка аб- 
вяшчаецца незалежнай і вольнай дзяржавай. Самі 
народы Беларусі, у васобе свайго устаноўчага сойму, 
пастановяць аб будучых дзяржаўных зьвязях Бела- 
русі, 

На моцы гэтага трацяць сілу усе старыя дзяржаў- 
ныя зьвязі, якія далі магчымасьць чужому ўраду пад- 
пісаць і за Беларусь Трактат у Берасьці, што забівае 
насьмерць беларускі народ, дзелячы яго на часткі, На 
моцы гэтага Ўрад Беларускае Народнае Рэспублікі мае 
ўвайсьці ў зносіны з зацікаўленымі старанамі, запра- 
панаваўшы ім перагледзець тую частку Берасьцейска- 
га трактату, якая датычыць да Беларусі й падпісаць 
мірную ўмову з усімі ваяваўшымі дзяржавамі. 

Беларуская Народная Рэспубліка павінна абняць усе 
землі, дзе жыве й мае лічбовую перавагу беларускі на- 
род, а ласьне: Магілеўшчыну, беларускія часьці Мен- 
шчыны, Віленшчыны й Горадзеншчыны (з Гораднам, 
Беластокам і інш.), Віцебшчыны, Смаленшчыны, Чар- 
нігаўшчыны й сумежныя часьці суседніх губэрняў, за- 
селеныя беларусамі. 

БНР пацьвярджае ўсе тыя правы й вольнасьці гра- 
мадзян і народаў Беларусі, якія абвешчаныя Ўстаўнай 
Граматай ад 9-га сакавіка 1918 г. 

Абвяшчаючы аб Незалежнасьці БНР, Рада яе ўскла- 
дае свае надзеі на тое, што ўсе любячыя волю народы 
памогуць беларускаму народу ў поўнай меры зьдзей- 
сьніць яго палітычна-дзяржаўныя ідэалы, 

Рада Беларускай Народнай Рэспублікі. 


Дадзена ў Менску-Беларускім 25 сакавіка 1918 року, 


(Ф. Турук. Бел, движение. Прилож. ЛМ? 21, 
бал. 115), 


(Далей будзе.), 


Ф Інтэрнэт-версія: Катупікаіё.ога 2011 

Айзік Кучар - . бязродны касмапаліт" 


Як ведама, па ўсім Савецкім Саюзе 
йдзець цяпер шырокая кампанія, -- 
«выкрыцьця бязродных касмапалітаў у 
літаратуры й крытыцы». 

Пад гэтай новай мянушкай найноўша- 
га гатунку «ворагаў народу» разумеюцца 
людзі, што дзе-небудзь выявілі «арыен- 
тацыю на буржуазны захад», а не на 
«вялікі рускі народ». які адзін пяпе» 
загадана ўважаць за адзіную крыніцу 
ўсякае мудрасьці, мастацтва, навукі й 
нат тэхнікі, зя адзіны найпачатнейшьт 
пачатак усіх пачаткаў. Пры гэтым ха- 
рактэрна, як ужо зацемілі некаторыя 
выданьні эмігранцкае ДП-прэсы, што ў 
гэным «бязродным касмапалітызьме» па- 
падаюцца бадай вылучна асобы жыдоў- 
скага нацыянальнага паходжаньня, так 
што цэлая кампанія становіць сабою як- 
бы замаскаванае антысэмітычнае прад- 
прыёмства, выкліканае, відаць, новым 
курсам савецкае палітыкі ў дачыненьні 
да жыдоў пасьля заснаваньня імі ў Па- 
лестыне свайго незалежнага гаспадарст- 
ва Ізраэль, на бальшавіцкае разуменьне, 
бязумоўна, яскрава «буржуазна-нацыя- 
налістычнага». 

Хоць і ня часта трапляюць да нас са- 
вецкія газэты з БССР, але ад аднаго з 





ЛістуРэдакцыю 


ВЕЛЬМІ ПАВАЖАНЫ СПАДАР 
РЭДАКТАР! 


Прашу зьмясьціць у Вашай паважа- 
най газэце наступны мой ліст: 

У беларускім лягеры ў Ватэнштэце 
распускаюцца чуткі, што быццам я пі- 
саў даносы на каменданта гэтага-ж ля- 
геру С, Каўша і на двух хлапцоў -- 
Гадковіча й Хахолку, якія летась вые- 
халі ў Ангельшчыну, аб тым, ішто яны 
камуністыя. Гэтыя чуткі пашырае сп. 
Коўш за пасярэдніцтвам Ул, Сенькі. 

У сувязі з гэтым я заяўляю з гонарам 
чалавека й беларуса, што я ніколі ніякіх 
даносаў ня пісаў: гэта паклёп і злосная 
правакацыя. Я вельмі далёкі ад такой 
прафэсыі, Я па свайму маральнаму пе- 
ракананьню й характары не магу праца- 
ваць у гэтай галіне. Я патрабую ад вы- 
шэй успомненых грамадзян -- Каўша й 
Сенькі мне гэтай прафэсыі не накідаць, 
бо ў мяне ёсьць свая сталая прафэсыя, у 
якой я працую ўжо тры дзесяткі гадоў 
-- гэта школа й у вапоіцнія гады ў да- 
датку да яе -- выдавецтва школьных па- 
дручнікаў. Гэныя людзі гвалтам  па- 
збавілі мяне маей прафэсыянальнай 
працы ў школе, блізкай мне па духу, але 
гвалтам мне накінуць новую непажада- 


ную для мяне прафэсыю ня змогуць. 


Я катэгарычна пратэстую й проціў тых 
асобаў, якія без маей згоды выкарыстоў” 
ваюць маё імя. 

Паколькі мне зробленыя закіды, што 
быццам я пісаў даносы на грам. Каўша, 
Гадковіча й Хахолку, дык Я ўважаю 
патрэбным выказаць свой пагляд на іх. 

Гі сп, Коўш зьяўляецца камуністым? 
Я гэтага ня ведаю й ніколі ня цікавіўся 
й не цікаўлюся гэтым пытаньнем. А ка- 
лі некаторыя людзі западозрываюць яго 
ў тэтым, дык напэўне на аснове тэй сы- 
стэмы ладу, якая пануе ў нашым ляге- 
ры, а яна далёка не дэмакратычная, 
але таталітарная, 


Ці камуністыя сп.сп. Гадковіч і Хахол- 
ка? Я гэтага таксама ня ведаю, але на- 
вет далёкі тэй думкі, што яны камуні- 
стыя. Гадковіч і Хахолка -- гэта непа- 
дзельная частка Ватэнштэцкай моладзі, 
Гэтая моладзь раней была ўзгадоўвана ў 
беларускім нацыянальным духу й змага- 
лася за нацыянальныя інтарэсы бела- 
рускага народу. У недалёкім мінулым 
яна падпала пад уплыў сп. Каўша й 
дзейнічала ў ягоных інтарэсах, гэта зна- 
чыць -- дапамагала яму разбураць ад- 
зінства беларускае моладзі й адзінства 
беларускае эміграцыі. Гэтыя-ж хлопцы 
З такім-жа настроем паехалі й у Ангель- 
шчыну, дзе й вядуць тую самую разбу- 
ральную работу, Яны самі напэўна ду- 
маюць, што гэтымі сваімі чынамі робяць 
беларускую нацыянальную работу, як 
тая бабулька думала, што робіць сьвя- 
тую справу, калі прынесла бярэмя дроў 
на касьцёр, на якім палілі Яна Гуса. Не- 
каторыя адзінкі тэй моладзі, што аста- 
лася ў Ватэнштэце, здаецца, часамі кры- 
тычна глядзяць на рабозу Каўша. Гэ- 
тая-ж двойка, поўная энэргіі й юнацка- 
га запалу, дезйнічае, нажаль, яшчэ так, 
як яе натхніў сп. Коўш, калі яна ад'яж- 
джала ў Ангельшчыну. Прыйдзе аднак 
час, калі й гэтыя хлопцы перастануць 
быць сьляпым аружжам у руках тых 
людзей, якія імкнуцца разьбіць адзінства 
беларускага народу. 

Язэп Гладкі 

Беларускі лягер АБЦ у Ватэнштэце. 


Беларусы! Выэміграваўшы зь Нямеч- 
чыны, адразу навязвайце сувязь з прад- 
стаўніцтвамі «Бацькаўшчыны» ў дадзе- 
ных краёх, а дзе такіх няма, непасрэдна 
З рэдакцыяй у Нямеччыне, каб вя было 
перапынкаў у высылцы газэты. 





нашых суродзічаў, якому выдалася та- 
кая рэдкая нагода чытаць іх, даведва- 
емся, што знайшоўся й на нашай Баць- 
каўшчыне такі «бязродны касмапаліт». 
І гэта ніхто іншы, як ведамьг літара- 
турны крытык Айзік (Алесь) Кучар. Яго 
цяпер і «прарабляюць» газэты БССР за 
«нахабнае» і «злачыннае» цьверджаньне, 
што пісьменьнік гхузьма Чорны вучыў” 
ся ў заходня-эўрапэйскіх, а ня ў «рус- 
кіх» клясыкаў, за «бруднае» і «бессаром- 
нае» намаганьне давесьці, што твор- 
часьць «вялікага генія рускага народа 
М. Горкага» ня мела ніякага ўплыву на 
паэзію Янкі Купалы. 

Што-ж, ёсьць прыказка: «Цягаў воўк-- 
пацягнулі й воўка». Даносы Айзіка Ку- 
чара ці аднаму з нашых пісьменьнікаў і 
паэтаў БССР каштавалі свабоды, а то 
ўрэшце й жыцьця, Праўда, яшчэ ня ве- 
дама, як «пацягнулі» гэтага «ваўка» ці 
«ваўчка» -- так, як «цягалі» ягоныя ах- 
вяры, ці толькі проста «працягнулі ў 
друку» й толькі таго. У кажным разе, 
чухацца прынамся давялося. Хоць па- 
цехі ў гэтым, па нашаму, ня шмат: як- 
ні-як, на Кучару быў яшчэ сякі-такі па- 
кост беларускасьці, нейкі сьлед ягона- 
га ўзгадаваньня ў каліцінім славутым 


Меенскім Пэдагагічным "Тэхнікуме імя 
Усевалода Ігнатоўскага. І вось, як ка- 
жуць бальшавікі, «адрыжкі» таго духу 
антырасейскасьці й хрысьцяцца цяпер 
«бязродным касмапалітызмам». А калі 
выхрысьцяцца дашчэнту -- ня будзе ў 
БССР навет кучарападобных беларусаў, 
адны толькі «Иваны, помняшчие родлст- 
во с великим русским...». 


Вясёла адно хіба нябожчыкам. Зьміт- 
рок Бядуля з таго сьвету ці не пасьмех- 
ваецца ў руку, што так іцчасьліва вы- 
круціўся ад нерату «бязроднага касма- 
палітызму», у які пэўна-ж ублытаўся-б, 
каб жыў быў. Дый той-жа Кузьма 
Чорны, за якога цяпер усыпаюць неба- 
раку Айзіку, не ад таго: Запраўды-ж, і 
ў заходняга буржуя Бальзака яшчэ як 
«вучыўся» і што можа найгалаўнейшае-- 
у сямейцы сваёй цэлае «бязроднае» гняз- 
до завёў... Ды што-ж -- усьцерагліся ад 
«караючай рукі пралетарыяту», ганебна 
здэзэртыраваўшы ад сацыялістычнага 
будаўніцтва аж да засьветнага «касма- 
паліта» Абрагама... Аднаго Айзіка за- 
лавіла толькі «рука», дык і церабіся за 
ўсіх... І 

К. Стрэльчык. 


раенаў ун р раў арЫ рч Мр ОРДА ЦДІА 


Трэба мець базу 


“ МАЛЕНЬКІ ФЭЛЬЕТОН 
(З размовы трох зарубежнікаў) 


-- Здраўствуйце, Георгі -іч! . 

-- Маё пачценьне, Міхаіл -іч! 

-- Ну, што-ж вы за беларусы, што па- 
расейскаму размаўляеце? Ха-ха-ха! Эх 
вы! 

2 А-а! Ефім -іч! Дабро пажалаваць! 

-. А эта ў нас, попрасту, з прывычкі... 
Да... Дык вось  Навязваючы да нашае 
ўчарашняе гутаркі, я кажу, што я маю 
нязьбітыя даныя, што Абрамчык вёў пе- 
рамовы з польскім эміграцыйным ура- 
дам, Ці-ж гэта ня доказ, што ўся гэтая, 
як Вы называеце, група крывіцкіх пар- 
тыяў, зьяўляецца польскаю плыньню? 

-- Я тако-ж перакананы ў гэтым. Ра- 
зумееце, калі яны канчаткова зрываюць 
з Расеяй, то, няйначай, прыхіляюцца да 
Польшчы... А вось цікавасьць, Георгі -іч, 
як Вы глядзіцё на нашыя суадносіны з 
суседзямі й наагул, разумееце, зь іншы- 
мі народамі? 

-- Да, эта, сказаць Вам, пытаньне ў 
нас не прадуманае, попрасту, яно не 
стаяла ў нас на парадку дня.. Ну, я па- 
стараюся сфармуляваць свой пагляд ко- 
ратка. Дык вось, пачнём з Расеі. Ясна, 
што з Расеяй трэба мець як найбольш 
дружэственныя адносіны. Усё такі, пані- 
маеце, мы прыймалі ўдзел У будаўніцт- 
ве Расеі! Нашыя косьці ляжаць і пад 
Петраградам і на Беламорканале ды на 
Сібіры... Я не панімаю, пачэму гэтыя 
крывічы ўстаюць проці кандэпцыі Ўла- 
сава ці Керэнскага? 

2. Ах, каб Вы цяміліся, Георгі -іч! Дык 
Вы-ж самі толькі што казалі. Польская 
рука тут дзейнічае, вось што! 

-- Так, я тако-ж так мысьлю. 

-- Да... Так што ў нас тут згода. Ця- 
пер пярэйдзем да Ўкраіны. Но, тут, ба- 
ценькі, справа ясная, як іцкло. Падайма 
рукі, шчыра павітаемся ды скажам: Тут 
то няма ніякіх спрэчных інтарэсаў! О 
чэм можна з украінцамі спорыць? Ведзь, 
гаспада, так ці йначай, Украіна павін- 
на быць у гэтым вялікім ланцузе рускіх 


ссаыы.,.мы.ыаыыыааааааканыаыачанаыаннаннкакаынааанаанакнчананава 


Да ўсіх нашых Падпіш- 
чыкаў 


У канцы травеня Адміністрацыя вы- 
слала рахункі ўсім тым нашым падпіш- 
чыкам, якія зацягваюць з аплатай пад- 
піскі за газэту. У сувязі зь вельмі цяж- 
кім матарыяльным палажэньнем, газэта 
можа існаваць толькі дзякуючы ахвяр- 
насьці сьведамага беларускага грама- 
дзянства. Ад тых спадароў, якія сыстэ- 
чатычна зацягваюць з аплатай падпіскі, 
мы ня просім ніякіх ахвяраў, а толькі 
просім безадкладна ўрэгуляваць запазы- 
чанасьць. 


Таксама мы маем вялікую колькасьць 
падпішчыкаў, якія наагул ніякіх разра- 
хункаў з газэтай не праводзяць, Такім 
спадаром мы выслалі лісты Зь некато- 
рымі запытаньняміі: Неадказ на гэтыя 
лісты будзе абазначаць з аднаго боку, 
што гэтыя спадары не жадаюць мець бе- 
ларускай газэты, а з другога -- што яны 
далёкія ад навыкаў чэснасьці й добра- 
га выхаваньня, 

Усім тым паважаным падпішчыкам, 
якія ня толькі акуратна аплачваюць 
падпіску, але й складаюць ахвяры на 
фонд «Бацькаўшчыны», чым спрычыня- 


“юцца да далейшага выдаваньня нашае 


газэты, выносім вялікую падзяку. 
Алміністрацыя г«Бацсезэўшчын”. 


(б РОЕ: Катипікас.ога 2011 


народаў, у якім і мы, не  самневаюся, 
палучым сваю долю. Пытаньне межаў, у 
данном случае, мае другараднае значэнь- 
не.. Астаецца Прыбалтыка, Ну, тут спра- 
вы трохі больш складаныя, Але так, не 
гаворачы голасна, колькі тых прыбал- 
таў засталося?.. Да.. Сталін часам ро- 
біць і добрую справу. Каталікоў бела- 
русаў разам зь іх ксяндзамі -- вон! Хо- 
чаш, ліцьвін, Вільню? На, бяры, пацеш- 
ся! Хочаш, латыш ці эстонец незалеж- 
насьці? На! Але рэзультат з усяго гэта- 
га?. Усё можна рабіць, глаўнае трэба 
мець моцную базу. 

2 Але-ж я ім, Георгі -іч, усім гэтым 
крывічом і даў у сваёй газэце за гэтыя 
Вільні ды за Княства Літоўскае. Выду- 
малі нейкае княства вуніяцкае! Трады- 
цыю нейкую хочуць устанавіць! Чыталі 
мой артыкул у «Беларускім Слове» ад 
3 травеня? Вось каб я быў прэзыдэнтам, 
я зусім новы мір пастроіў-бы. А таму, 
Георгі -іч, ня зусім з Вамі пагаджаюся, 
што Беларусь павінна быць у ланцузе 
рускіх народаў. Мы ўсё-ж такі павінны 
йсьці да незалежнасьці... А што сягоньня 
Абрамчык прэзыдэнт, або з другога боку 
лічыцца Астроўскі, дык гэта, ведаеце, 
сягоньня так, а заўтра так.. 

-- Ну, але Вы Ефім іч, пачалі трош- 
кі адходзіць ад тэмы, Мне гэтая Вашая 
гутарка не падабаецца. 


-- Дык я, што?.. Ну, дык бывайце, я 
пайду пісаць артыкул на крывічэй; 
быць ня можа, каб я не дабіўся свайго! 

-. Та-ак, Георгі -іч, разумееце, я з Ва- 
мі ў поўнасьці згодзен. Трэба мець ба- 
Зу.. А тады ўжо можна й з палякамі га- 
варыць, а калі-б спатрэбілася, дык хоць- 
бы й з ангельцамі, Та-ак, гэта праўда, 
грунт-база! 

З падслуханага ў аўтэнтычнай транс- 
крыпцыі запісаў 

Ияленін, 


Абвестка 


Выйшаў з друку 2 9(33) часапісу бе- 
ларусаў у Ангельшчыне «Беларус на Чу- 
жыне». Выпісваць з Рэдакцыі «Бацькаў- 
шчыны». Цана аднаго нумару 50 н, Ф. 





Папраўка 


У папярэднім нумары «Бацькаўшчы- 
ны» на канцы адозвы Беларускага Сты- 
пэндыяльнага Фонду («Беларускія Па- 
трыёты !») з прычыны карэктарскага 
недагляду быў апушчаны адрас, на які 
трэба слаць ахвяры на Стыпэндыяльны 
Фонд. Вось-жа гэты адрас наступны: 
Мапаа Масрпаізсв 
(16) Маграгг/лі ава 
Ат Сейю 30. 





Шукаюць... 


Міхальчыка Аркадзя з Жыровіц (Сло- 
німіцчына) шукаюць бацькі. (Весткі 
слаць на Адміністрацыю «Бацькаўшчы- 
ны». 


Спадара Мікалайчыка Вальтэра З 
ЗША, які пераслаў цераз нямецкі банк 
З ам, даляры, просім адгукнуцца на наш 
адрас. 


Ф Інтэрнэт-версія: Катупікаі.ога 2011 

Беларусы ў сучаснай 
Польшчы 


, Варшаўскі дзяржаўны  статыстычні 
урад паведаміў, што да верасьня 1949 г. 
было р «рэпартрыявана» із заходніх тэ- 
рыторыяў Савецкага Саюзу ў Польшчу 
1.502 000 «палякаў». Паводля месца па- 
ходжаньня гэтыя перамя цчэнцы дзе- 
ляцца наступна: З Прыбалтыкі--! 78.000, 
зь Беларусі--274.000, з Укпаіны--810.0й0 
1 зь іншых мясцовасьцяў Савецкага 
Саюзу -- 262.657 асобаў. Ясна, што ў лі- 
ку гэтых «палякаў», пераселеных зь Бе- 
ларусі, у пераважаючай меры знахо- 
дзяцца беларусы  каталіцчзга веравы- 
знаньня, 

Апрача гэтага была пададзеная да ве- 
дама-- й  веравызнанёвая статыстыка, 
якая 'дае магчымасьць зарыентавацца Ў 
прыблізнай колькасьці праваслаўных бе- 
ларусаў, што знаходзяцца ў сучаснай 
Польшчы. І так у Польшчы, апрача 
22199.000 каталікоў, жыве яшчэ "00.000; 
праваслаўных Зь іх каля 150.000 знахо- 
дзіцца на землях «одзысканых» на За- 
хадзе, далейшых 246.171 у Альштынскім 
ваяводзтве (Усходняя Прусія, куды, як 
ведама, масава перасялялі беларусаў) і 
320.000 у Беластоцкім ваяводзтве, Гэтыя 
дзьве апошнія лічбы праваслаўных 
зьяўляюцца, бясспрэчна, за малымі вы- 
ключэньнямі беларусамі. 


ЗЬ ДЗЕЙНАСЬЦІ БНДП У АНГЕЛЬ- 
ШЧЫНЕ 


24 красавіка сёлета ў Ангельшчыне 
адбылася Краёвая Канфэрэнцыя Бела- 
рускае Нацыянал-Дэмакратычнае Пар- 
тыі, На канфэрэнцыі былі абмеркаваныя 
актуальныя пытаньні беларускае на- 
цыянальнае працы ў Ангельшчыне й 
выбраны Краёвы Камітэт партыі. 


«а лра: 


Стыпэндыі ў 
ЗША 


Фэдэрацыя Сусьветнай Студэнцкай 
Помачы, якая мае сваё бюро пры эмі- 
грацыйным аддзеле ІРО ў Мюнхэне, 
прадпрыняла крокі з мэтаю атрыманьня 
стыпэндыяў для ДП-студэнтаў, што жа- 
даюць выехаць у ЗША. і там 
вучыцца. Тыя ДП - студэнты, якія 
хочаць атрымаць такую стыпэндыю, па- 
вінны зьвяртацца з заявамі да эмігра- 
цыйных аддзелаў сваіх арэяў ІРО, ад- 
куль яны будуць перасланы ў Мюнхэн. 





заь, 


Ад Рэдакцьзі 


З прычыны перавозу беларускага ДП 
лягеру ў Остэргофэне, у якім памяшча- 
ецца й Рэдакцыя «Бацькаўшчыны», на- 
ступны нумар нашае газэты выйдзе ў 
канцы чырвеня пад новым рэдакцый- 
ным кіраўніцтвам. 








Наш Фонд 


На выдавецкі фонд «Бафькаўшчыны» 
апошнім часам злажылі: 

1. Беларусы з Ангельшчыны (на Фонд 
Бел, Кнігі) -- 123 н. м. 

2. Др. Я. Станкевіч -- Э н. м. 

3. Інж. С-ч з Рэгензбурга -- 5 н. м. 

4. М. К. і Д.Е. з Остэргофэну- 10 н, м. 

5, Мікалайчык Вальтэр з ЗІЦА (як 
раўнавартасьць 3 ам. даляраў, пераказа- 
ных цераз ням. банк) 8:50. н. м. , 

6. Лукашык Васіль із Швэдыі (цераз. 
ням, банк) -- 43.28 н. м. 


7. Шастайла Сяргей із Даніі (цераз 
ням. банк) -- 1256 н. м. 

8. Беларусы з Аўстраліі--7 аўст. фун- 
таў. 


Разам: 2907:34 н. м. - " аўст. фунтаў. 

Усім ахвярадаўцам шчырае дзякуй. На 
гэтым месцы выносім асаблівую падзя- 
ку нашым суродзічам у Аўстраліі, У Ле 
9(53) «Бацькаўшчыны» мы надрукавалі 
ліст «Бярыце прыклад з «Аўстралійцаў», 
у якім падавалася аб пастанове белару- 
саў у Аўстраліі прыйсьці із сыстэматыч- 
най дапамогай для нашае газэты. Ея 
прышлося доўга чакаць, як гэтая высо- 
ка патрыятычная пастанова пачала да- 
ваць прыгожыя вынікі Пры гэтым па- 
даём да ведама ўсім беларусам з Аўстра- 
лі, што ў далейшым усе ахвяры на 
«Бацькаўшчыну» трэба слаць на наступ- 
ны адрас: 
Мі. А. І азбцк 
52, Реюпп Воай, 


І опфоп, 7. Епріапа. 


РЭДАГУЕ КАЛЕГІЯ 
МБВісегцёпепіаюп УУееКкіу , Те Еабвегіаад" 
Аціоргізеё Бу ЕССОМ На. Сіуі! АЙаігз Рі- 
уізіоп 1. 7апцагу 1949, Мг. ОМРР 225. Сітсц- 
Іабіоп 3500 соріез. Адтіпізігаіісоп: (135) Озіег- 
Боўеп, МаБу., Урііегобпепіап, Р. Р. Сатр. 
Везрозібіе Рубіізрег: УЛафітіг Вогіпік. 
Ргіпіед Бу: Сеога 7акор, Мйпсреп 8, Рйігісі- 

вігабе За. 


